



نماز جنازہ میں جہری قراءت کا حکم

السلام علیکم ورحمۃ اللہ وبرکاتہ

میں نے کل ایک جگہ نماز جنازہ پڑھا، وہاں ایک ہی وقت میں 3 جنازے پڑھائے گئے۔ جن میں سے ایک میں جہری تلاوت کی گئی اور 2 میں سری، لوگ کہنے لگے کہ جس میں جہری تلاوت کی گئی ہے وہ اہل حدیث ہیں۔ جس کا مجھے علم تھا مگر میں خاموش رہا، اسی وقت ایک بات اور ہوئی کہ اہل حدیث اپنے آپ کو بڑا سعودی عرب والوں سے ملاتے ہیں، مگر نماز جنازہ میں تلاوت بلند آواز سے کرتے ہیں۔ جبکہ سعودی عرب میں تلاوت بلند آواز نہیں ہوتی۔ مجھے عجیب لگا اور میں نے کچھ سعودی عرب کے علماء کی نماز جنازہ پڑھانے کی ویڈیو دیکھی، اور وہ لوگ واقعی دوران نماز خاموش کھڑے رہے کہنے کا مطلب یہ ہے کہ انہوں نے سرانمازہ جنازہ پڑھایا۔ برائے مہربانی قرآن سنت کی روشنی میں وضاحت فرمائیں کہ صحیح کیا ہے۔

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

نماز جنازہ میں سری اور جہری قراءت کرنا دونوں طرح ہی درست ہے۔ لیکن بلند آواز سے تلاوت کرنے کا اس لیے اہتمام کیا جاتا ہے تاکہ جن لوگوں کو دعائیں نہیں آتی ہیں وہ بھی دعائیں شریک ہو جائیں۔ بلند آواز سے قراءت کا ثبوت درج ذیل ان مرفوع آثار سے ملتا ہے، جو سیدنا ابن عباس رضی اللہ عنہما سے منقول ہیں: ”عن طلحہ بن عبد اللہ بن عوف أنھی عبد الرحمن بن عوف قال: صلیت خلف ابن عباس علی جنازة، فقرأ بفاتحة الكتاب وسورة، فبهر حتى سمعنا، فلما انصرف أخذت بيده فسألته عن ذلك؟ فقال: سنة وحق.“ ”عن زيد بن طلحة التيمي قال: سمعت ابن عباس قرأ علی جنازة فاتحة الكتاب وسورة وبهر بالقراءة، وقال: إنما بهرت لآ علمكم أنها سنة والإمام كفاها، وسنده صحيح.“ ”عن محمد بن عجلان، عن سعيد بن أبي سعيد قالا: سمعت ابن عباس يهر بفاتحة الكتاب في الجنازة ويقول: إنما فعلت لتعلموا أنها سنة، وسنده جيد.“ ”طلحہ بن عبد اللہ بن عوف فرماتے ہیں کہ میں نے سیدنا عبد اللہ بن عباس رضی اللہ عنہما کے نماز جنازہ پڑھی، آپ نے سورۃ الفاتحہ اور دوسری سورۃ بلند آواز سے پڑھی، حتیٰ کہ ہم نے سن لی، جب آپ نے سلام پھیرا تو میں نے آپ کا ہاتھ پکڑ لیا اور اس بارے میں ان سے سوال کیا، آپ نے فرمایا: یہی سنت اور حق ہے۔ زید بن طلحہ فرماتے ہیں میں نے سیدنا ابن عباس رضی اللہ عنہما کو ایک جنازہ میں بلند آواز سے سورۃ الفاتحہ اور دوسری سورۃ پڑھتے ہوئے سنا۔ ابن عباس رضی اللہ عنہما نے فرمایا: میں نے اس لیے بلند قراءت کی ہے تاکہ تمہیں سنت طریقت بتلاؤ۔ نوٹ: محدث فتویٰ پریسلے سے موجود اس فتویٰ سے بھی استفادہ کیا جاسکتا ہے۔

بذما عندی واللہ اعلم بالصواب <http://www.urdufatwa.com/index.php?/Knowledgebase/Article/View/1182/0/>

فتویٰ کمیٹی

محدث فتویٰ